

Roll No.

अनुक्रमांक

--	--	--	--	--	--	--	--	--	--	--	--

Code No. WT1/X/201/26

कोड नं.

Set / सेट - A

HINDI

हिन्दी

(201)

Day and Date of Examination

(परीक्षा का दिन व दिनांक)

Signature of Invigilators

(निरीक्षकों के हस्ताक्षर)

1. _____

2. _____

सामान्य अनुदेश :

1. परीक्षार्थी प्रश्न-पत्र के पहले पृष्ठ पर अपना अनुक्रमांक अवश्य लिखें।
2. कृपया प्रश्न-पत्र को जाँच लें कि प्रश्न-पत्र के कुल पृष्ठों तथा प्रश्नों की उतनी ही संख्या है जितनी प्रथम पृष्ठ के सबसे ऊपर छपी है। इस बात की जाँच भी कर लें कि प्रश्न क्रमिक रूप में हैं।
3. वस्तुनिष्ठ प्रश्नों में आपको चार विकल्पों (A), (B), (C) तथा (D) में से कोई एक उत्तर चुनना है तथा दी गई उत्तर-पुस्तिका में सही उत्तर लिखना है।
4. वस्तुनिष्ठ प्रश्नों के साथ-साथ सभी प्रश्नों के उत्तर निर्धारित अवधि के भीतर ही देने हैं। वस्तुनिष्ठ प्रश्नों के लिए अलग से समय नहीं दिया जाएगा।
5. उत्तर-पुस्तिका में पहचान-चिह्न बनाने अथवा निर्दिष्ट स्थानों के अतिरिक्त कहीं भी अनुक्रमांक लिखने पर परीक्षार्थी को अयोग्य ठहराया जाएगा।
6. अपनी उत्तर-पुस्तिका पर प्रश्न-पत्र का कोड नं. WT1/X/201/26, सेट - A लिखें।

HINDI

समय : 3 घंटे]

[पूर्णांक : 100

- निर्देश :
- (i) इस प्रश्न-पत्र के दोनों खंडों में प्रश्नों की संख्या 37 है।
 - (ii) सभी प्रश्न अनिवार्य हैं।
 - (iii) प्रत्येक प्रश्न के अंक उसके सामने दिये गये हैं।
 - (iv) इस प्रश्न-पत्र में दो खंड हैं - खंड 'अ' और खंड 'ब'।
 - (v) खंड 'अ' में वस्तुनिष्ठ/बहुविकल्पीय और खंड 'ब' में विषयनिष्ठ/वर्णनात्मक प्रश्न दिए गए हैं।
 - (vi) खंड 'अ' में कुल 27 प्रश्न हैं। इसमें प्रश्न संख्या 1 से 5 पठित कविता पर, प्रश्न संख्या 6 अपठित कविता पर, प्रश्न संख्या 7 से 19 पठित गद्य पर, प्रश्न संख्या 20 अपठित गद्यांश पर और प्रश्न संख्या 21 से 27 व्याकरण पर आधारित प्रश्न हैं।
 - (vii) खंड 'ब' में कुल 10 प्रश्न हैं। इसमें प्रश्न संख्या 28 से 30 पठित कविता पर, प्रश्न संख्या 31 से 34 पठित गद्य पर तथा प्रश्न संख्या 35 से 37 लेखन कौशल पर आधारित प्रश्न हैं। प्रश्नों के साथ उनके आंतरिक विकल्प भी दिए गए हैं। निर्देशानुसार विकल्प का ध्यान रखते हुए सभी प्रश्नों के उत्तर दीजिए।

सामान्य अनुदेश :

1. सभी प्रश्नों के उत्तर आपको दी गयी उत्तर पुस्तिका में ही लिखने हैं।
2. इस प्रश्न-पत्र को पढ़ने के लिए 15 मिनट का समय दिया गया है। प्रश्न-पत्र का वितरण 10.30 बजे किया जाएगा। 10.30 बजे से 10.45 बजे तक छात्र केवल प्रश्न-पत्र को पढ़ेंगे और इस अवधि के दौरान वे उत्तर-पुस्तिका पर कोई उत्तर नहीं लिखेंगे।

खंड 'अ'
(वस्तुनिष्ठ/बहुविकल्पीय)

पठित कविता

निम्नलिखित प्रश्नों के रिक्त स्थान भरिए और अपनी उत्तर-पुस्तिका में लिखिए :

1. अच्छा गुरु _____

1

- (A) स्वभाव को निर्मल बनाता है
- (B) घर में धन बढ़ाता है
- (C) रास्ते में फूल बोता है
- (D) कमियों को दूर करता है

2.

1

ऊँचे कुल का _____,
करनी ऊँच न होइ।
सुबरन कलस सुरा भरा,
साधू निंदै सोइ॥

3. निम्नलिखित प्रश्नों के रिक्त स्थान एक शब्द या वाक्यांश से भरिए और उन्हें अपनी उत्तर-पुस्तिका में लिखिए:

(क) कबीर ने दोहे में जल की तुलना _____ की है ।

1

(ख) 'आहवाहन' कविता में कवि निराशा, आलस्य एवं _____ से ग्रस्त देश की जनता को जगाने की कोशिश कर रहा है।

1

(ग) 'आहवाहन' कविता के अनुसार सुख-शांतिमय उद्देश्य आज़ादी और _____ है।

1

4. निम्नलिखित प्रश्नों के रिक्त स्थान भरिए और उन्हें अपनी उत्तर-पुस्तिका में लिखिए :

(क)

निंदक नियरे राखिये, आँगन कुटी छवाय।

बिन पानी साबुन बिना, निर्मल करे सुभाय॥

प्रस्तुत दोहे में _____ और _____ जैसे जीवन-कौशलों को उभारा गया है।

(क)

कर्म-रूपी _____ (भाग्य / तेल) के बिना भाग्य-रूपी _____ (दीप / भाग्य) नहीं जल सकता।

5. निम्नलिखित प्रश्नों के रिक्त स्थान एक शब्द या वाक्यांश से भरकर अपनी उत्तर-पुस्तिका में लिखिए:

(क) चेतन पदार्थ, जिनमें जीवन के _____ होते हैं, जिनमें बढ़ने और हिलने-डुलने की _____ होती है।

(क) _____ बनाने की अपेक्षा _____ बनाने में अधिक परिश्रम करना पड़ता है। (साँचा/मूर्ति)

6. निम्नलिखित अपठित काव्यांश को ध्यानपूर्वक पढ़िए और उत्तर के रूप में दिए गए विकल्पों में से सर्वाधिक उपयुक्त विकल्प छाँटकर अपनी उत्तर-पुस्तिका में लिखिए :

ब्रह्मचर्य से मुखमंडल पर चमक रहा हो तेज अपरिमित,
जिनका हो सुगठित शरीर, दृढ़ भुजदंडों में बल हो विकसित,
जिनका हो उन्नत ललाट, हो निर्मल निष्ठाज्ञान से दीपित,
उर में हो उत्साह उच्छ्वसित, साहस, शक्ति, शौर्य हो संचित।
देश-प्रेम से उमड़ रहा हो जिनकी वाणी में जय-जय स्वर,
हमको ऐसे युवक चाहिए, सकें देश का जो संकट हर!

रस-विलास के रहे न लोलुप, जिनमें हो विराग वैभव का,
अतुल त्याग हो छिपा देशहित, जिन्हें गर्व हो निज गौरव का।
सेवाव्रत में जो दीक्षित हों, दीन-दुखी के दुख से कातर,
पर-संताप दूर करने को ललक रहा हो जिनका अंतर।
बने देशहित वैरागी, जो अपना घरबार छोड़कर,
हमको ऐसे युवक चाहिए, सकें देश का जो संकट हर!

सदा सत्य पथ के अनुयायी, जिन्हें अनृत से मन में भय हो;
दुर्बल के बल बनने के हित जिनमें शाश्वत भाव उदय हो।
जिन्हें देश के बंधन लखकर कुछ न सुहाता हो सुख-साधन,
स्वतंत्रता की रटन अधर में, आज़ादी जिनका आराधन,
जो शिर-सुमन चढ़ा सकते हों, हर्षित हो माँ के चरणों पर,
हमको ऐसे युवक चाहिए, सकें देश का जो संकट हर!

(क) कवि के अनुसार हमें आज कैसे युवक नहीं चाहिए?

1

- (A) सुगठित शरीर वाले
- (B) उन्नत ललाट वाले
- (C) देश भक्त
- (D) रस-विलास में डूबे हुए

(ख) 'शाश्वत' का विपरीत शब्द है:

1

- (A) अनंत
- (B) सतत
- (C) क्षणिक
- (D) स्थायी

(ग) सदा सत्य के रास्ते पर चलने वालों के मन में किसका भय लगा रहता है?

1

- (A) झूठ का
- (B) लोगों का
- (C) देश का
- (D) परिवार का

(घ) कविता के अनुसार सुख-साधन किन्हें अच्छे नहीं लगते?

1

- (A) स्वतंत्रता का विरोध करने वालों को
- (B) देश पर सर्वस्व त्याग करने वालों को
- (C) दुर्बल की सहायता न करने वालों को
- (D) स्वार्थी लोगों को

7. निम्नलिखित संवाद किस पात्र के हैं? पहचान कीजिए और रिक्त स्थान भरिए

(क) "तुमने यहाँ से रुपए उठाए थे?" _____

1

(ख) "आकाश में एक भी बादल नहीं है- तारे साफ़ चमक रहे हैं- फिर भी पानी बरस रहा है!" _____

1

8. नीचे दिए गए कथनों को उत्तर-पुस्तिका में लिखिए और बताइए वे सही हैं या गलत:

(क) बहादुर बहुत हँसमुख और कामचोर था।

1

(ख) अखबारों में सभी घटनाएं प्रकाशित की जाती हैं ।

1

9.

1

(क) निम्नलिखित में से मुहावरा कौन-सा है?

(A) बूंद टप-से गिरना

(B) बिहार करना

(C) हाँ-मैं-हाँ मिलाना

(D) मार से बच जाना

(ख) 'मैं इसी जगह पर ठहरूँगी' अर्थ को ठीक तरह से व्यक्त करने वाला उपयुक्त वाक्य है-

1

(A) मैं यहाँ ठहरूँगी

(B) मैं यहाँ ही ठहरूँगी

(C) मैं यहीं ही ठहरूँगी

(D) मैं यहीं ठहरूँगी

10. नीचे दिए गए पाठों और पात्रों के सही युग्म चुनिए और अपनी उत्तर-पुस्तिका में लिखिए :

2

पाठ का नाम पात्र का नाम

(क) बहादुर गौरेया

(ख) सुखी राजकुमार किशोर

11. रिक्त स्थानों की पूर्ति कीजिए:

(क) सुखी राजकुमार के हृदय में मानवता का भाव जागता है तो उसकी भाषा भी ____, ____, और प्रेम से भर उठती है। 1

(ख) अखबार में कार्टून छापने का उद्देश्य है? _____ 1

- (A) मनोरंजन और तीखी टिप्पणी
- (B) विज्ञापन की सूचना देना
- (C) शिक्षा प्रदान करना
- (D) सामाजिक घटना पर राय देना

निम्नलिखित प्रश्नों में दिए गए रिक्त स्थान भरिए और अपनी उत्तर-पुस्तिका में लिखिए :

12. नगर के लोग राजकुमार की प्रतिमा की तारीफ़ करते थे, क्योंकि - _____ 1

- (A) जब वह जीवित था, तो लोगों की सहायता करता था।
- (B) उसकी प्रतिमा में बहुमूल्य वस्तुएँ लगी थीं।
- (C) मूर्ति बनने पर राजकुमार का आत्म-विस्तार हो गया था।
- (D) प्रतिमा में विश्व-भर के कलाकारों की प्रतिभा लगी थी।

13. विज्ञापन का उद्देश्य क्या नहीं है? _____ 1

- (A) सूचना
- (B) भाषा-शिक्षण
- (C) व्यवसाय में वृद्धि
- (D) प्रचार-प्रसार

निम्नलिखित प्रश्नों के उत्तर के रूप में दिए गए विकल्पों में से सर्वाधिक उपयुक्त विकल्प छाँटकर अपनी उत्तर-पुस्तिका में लिखिए:

14. व्यापार-जगत के समाचारों की भाषा में बनावटी शब्दों का प्रयोग

1

- (A) बिल्कुल नहीं होता।
- (B) अधिक होता है।
- (C) कम होता है।
- (D) कभी कम कभी अधिक होता है।

15. "महीन खाने से नौकरों की आदत बिगड़ जाती है"—यह बात निर्मला से किसने कही?

1

- (A) उसके पति ने
- (B) पड़ोसिन ने
- (C) उसके बेटे ने
- (D) रिश्तेदार ने

16. बहादुर ने काम करने से मना कर दिया, क्योंकि

1

- (A) उसे अपने घर की बहुत याद आने लगी।
- (B) निर्मला ने उसके लिए रोटियाँ नहीं सेंकीं।
- (C) उस पर चोरी का झूठा आरोप लगाया गया।
- (D) किशोर ने उसे गाली दी, जो उसके बाप पर पड़ती थी।

निम्नलिखित प्रश्नों के रिक्त स्थान एक शब्द या वाक्यांश से भरिए और अपनी उत्तर-पुस्तिका में लिखिए :

17. बाज़ार से संबंधित समाचारों में '_____', 'तस्करी आवक', 'सोने में नरमी', 'बिकवाली' आदि शब्दों का प्रयोग किया जाता है।

1

18. राजकुमार अब जान चुका है कि रहस्य, रोमांच, आश्चर्य चीज़ों के अनोखेपन में नहीं, बल्कि इंसान के _____ में है।

1

19. रिक्त स्थान भरिए:

(क) 'बहादुर' कहानी के लेखक का नाम _____ है।

1

(ख) 'सुखी राजकुमार' यह कहानी _____ के लिए आदर्श माने जाने वाली समय-सीमा का निर्वाह करती है।

1

20. निम्नलिखित अपठित गद्यांश को ध्यानपूर्वक पढ़िए और उत्तर के रूप में दिए गए विकल्पों में से सर्वाधिक उपयुक्त विकल्प छाँटकर अपनी उत्तर-पुस्तिका में लिखिए :

अच्छे या बुरे का निर्माण हम स्वयं करते हैं। हमारे आपके ही संकल्प दूसरों के संकल्पों से टकराकर तदनुसार वातावरण बनाने के लिए होते हैं। हमें सदैव शुभ संकल्प ही करने चाहिए। यजुर्वेद के एक मंत्र में यही प्रार्थना की गई है कि मेरे मन के संकल्प – 'हे प्रभु! हमें बराबर कल्याण को प्राप्त कराइए।' यहाँ कल्याण शब्द का प्रयोग व्यापक अर्थ में हुआ है। केवल भौतिक संसाधनों की उपलब्धि ही नहीं वरन् पारमार्थिक सत्य की सिद्धि ही सच्चे अर्थों में कल्याण है। संत-सभा के सेवन तथा हरि-गुण-गायन से ही इसकी उपलब्धि संभव है। सफलता के लिए केवल संकल्प ही पर्याप्त नहीं है तदनुरूप आचरण एक ऐसे दर्पण के सदृश है, जिसमें हर मनुष्य को अपना प्रतिबिंब दिखाई देता है। मनुष्य के कर्म ही उसके विचारों की सबसे अच्छी व्याख्या हैं। हम जिस वस्तु की कामना करते हैं, उसी से हमारे कर्म की उत्पत्ति है। गीता में कर्म की व्याख्या के रूप में कहा गया है कि इस प्रकृति में जो कुछ भी परिवर्तित होता है वह सब क्रिया है और क्रियाओं का पुंज पदार्थ है। वे ही कर्म चाहे कायिक हों या वाचिक अथवा मानसिक इष्ट, अनिष्ट तथा मिश्रित फल देने वाले होते हैं। उन कर्मों में करने के जो भाव हैं वे कर्ता में ही रहते हैं।

(क) मनुष्य के विचारों की सबसे अच्छी व्याख्या करते हैं _____

1

- (A) मनुष्य के कर्म
- (B) मनुष्य के अपने विचार और उनका प्रकटीकरण
- (C) मनुष्य द्वारा अध्ययन की जाने वाली पुस्तकें
- (D) मनुष्य का अपना व्यवहार

(ख) जिसमें हर मनुष्य को अपना प्रतिबिंब दिखाई देता है, वह है _____

1

- (A) दर्पण
- (B) स्वच्छ, निर्मल जल वाला तालाब
- (C) मनुष्य का अपना आचरण
- (D) संत-सभा और हरि गुणगान

(ग) कल्याण का व्यापक अर्थ क्या है?

1

- (A) भौतिक संसाधनों की उपलब्धि
- (B) भौतिक संसाधनों की उपलब्धि ही नहीं वरन् पारमार्थिक सत्य की सिद्धि ही परम कल्याण है।
- (C) भौतिक सुख के अभाव में परम कल्याण की बात अज्ञानता है।
- (D) आत्मिक सुख से संबंधित, वह भौतिक भी हैं और अभौतिक भी हैं।

(घ) हमें सदैव शुभ संकल्प ही करने चाहिए। इसे कहा गया है –

1

- (A) गीता
- (B) ऋग्वेद
- (C) सामवेद
- (D) यजुर्वेद

21. निम्नलिखित वाक्यों में से शुद्ध वाक्य है :

1

- (A) हमारे राष्ट्र में भ्रष्टाचार देखकर होता है बहुत दुख ।
- (B) उसका राष्ट्र में भ्रष्टाचार देखकर मुझे बड़ा दुख हुआ ।
- (C) उसका भ्रष्टाचार देश में मुझे बड़ा दुख हुआ ।
- (D) अपने राष्ट्र में भ्रष्टाचार देखकर मुझे बड़ा दुख होता है ।

22. निम्नलिखित वाक्य है :

1

भोर हुई और हम लोग शिमला पहुँच गए ।

- (A) सरल वाक्य
- (B) संयुक्त वाक्य
- (C) मिश्र वाक्य
- (D) विधानवाचक

23. निम्नलिखित प्रश्नों के उत्तर अपनी उत्तर-पुस्तिका में लिखिए :

(क) 'छात्रावास' का संधि-विच्छेद _____ है ।

1

(ख) 'योगेश' का संधि-विच्छेद _____ है ।

1

24. निम्नलिखित प्रश्नों के उत्तर अपनी उत्तर-पुस्तिका में लिखिए :

(क) 'परिचय' शब्द में _____ उपसर्ग है ।

1

(ख) 'पहला' शब्द में _____ प्रत्यय है ।

1

25. निम्नलिखित प्रश्नों के उत्तर अपनी उत्तर-पुस्तिका में लिखिए :

(क) कमीज़, पेड़, गलीचा और भट्ट में से देशज शब्द _____ है ।

1

(ख) फ़ैसला, डॉक्टर, घोड़ा और सज़ा में से तद्भव शब्द _____ है ।

1

26. 'आसमान से बातें करना' मुहावरे का अर्थ है _____ ।

1

(A) असंभव काम करना

(B) बहुत ऊँचा होना

(C) क्रोध को बढ़ाना

(D) हिम्मत टूट जाना

27 'त्रिफला' पद _____ समास का उदाहरण है ।

1

(A) तत्पुरुष

(B) द्विगु

(C) द्वंद्व

(D) कर्मधारय

28. निम्नलिखित काव्यांश के कवि और कविता का नामोल्लेख करते हुए काव्य-सौंदर्य स्पष्ट कीजिए :

4

गुरु कुम्हार शिष कुंभ है,
गढ़ि-गढ़ि काढ़ै खोट।
अंतर हाथ सहार दै,
बाहर बाहै चोट॥

अथवा

जो लोग पीछे थे तुम्हारे, बढ़ गए, हैं बढ़ रहे,
पीछे पड़े तुम, दैव के सिर दोष अपना मढ़ रहे!
पर कर्म-तेल बिना कभी विधि-दीप जल सकता नहीं,
है दैव क्या? साँचे बिना कुछ आप ढल सकता नहीं॥

29. निम्नलिखित अवतरण की सप्रसंग व्याख्या कीजिए :

3

करत-करत अभ्यास ते,
जड़मति होत सुजान।
रसरी आवत-जात ते,
सिल पर परत निसान॥

अथवा

बैठे हुए हो व्यर्थ क्यों?
आगे बढ़ो, ऊँचे चढ़ो!
है भाग्य की क्या भावना,
अब पाठ पौरुष का पढ़ो!

30. निम्नलिखित प्रश्नों में से किन्हीं तीन के उत्तर 20 से 25 शब्दों में लिखिए :

(क) 'आरसी' किसे कहते हैं तथा इसका उपयोग किस प्रकार किया जाता था?

2

(ख) कबीरदास के अनुसार ऊँचे कुल में जन्मे लोग भी निंदा के पात्र क्यों बन जाते हैं?

2

(ग) 'आवाहन' कविता के अनुसार 'पाठ पौरुष का पढ़ो' कथन से कवि का क्या आशय है?

2

(घ) 'आवाहन' कविता के माध्यम से बताइए कि देश के प्रति आपका क्या कर्तव्य है?

2

31. निम्नलिखित प्रश्नों में से किन्हीं तीन प्रश्नों के उत्तर 20 से 25 शब्दों में लिखिए।

(क) 'बहादुर' के व्यक्तित्व पर टिप्पणी कीजिए।

2

(ख) 'सुखी राजकुमार' कहानी के आधार पर राजकुमार के जीवन-काल और प्रतिमा बनने के बाद के राजकुमार के व्यक्तित्व की तुलना कीजिए और बताइए कि आपको कौन-सा रूप पसंद है और क्यों?

2

(ग) 'सुखी राजकुमार' कहानी में ईश्वर और उनके देवदूत की भूमिका पर प्रकाश डालिए।

2

(घ) किशोर ने बहादुर को क्या काम सौंपे ?

2

32. निम्नलिखित प्रश्नों में से किन्हीं दो के उत्तर 20-25 शब्दों में लिखिए।

(क) समाचारों की चयन प्रक्रिया का वर्णन कीजिए।

2

(ख) बहादुर ईमानदार था परंतु किसी ने उस पर विश्वास नहीं किया। क्या ऐसा करना लोगों की छोटी सोच को दर्शाता है? अपने विचार व्यक्त कीजिए।

2

(ग) 'सुखी राजकुमार' पाठ के आधार पर लिखिए कि गौरैया का व्यक्तित्व परिवर्तन किन कारणों से हुआ?

2

33. निम्नलिखित गद्यांश को ध्यानपूर्वक पढ़िए और पूछे गए प्रश्नों के उत्तर लिखिए :

जब मैं शाम को दफ्तर से आता, तो घर के सभी लोग मेरे पास आकर दिन भर के अपने अनुभव सुनाते थे। बाद में वह भी आता था।

वह एक बार मेरी ओर देखकर सिर झुका लेता और धीरे-धीरे मुस्कुराने लगता। वह किसी बहुत ही मामूली घटना की रिपोर्ट देता— "बाबू जी, बहिन जी का एक सहेली आया था" या "बाबू जी, भैया सिनेमा गया था।"

उसके बाद वह इस तरह हँसने लगता था, गोया बहुत ही मजेदार बात कह दी हो। मैं उससे बातचीत करना चाहता था, पर ऐसी इच्छा रहते हुए भी मैं जान-बूझकर बहुत गंभीर हो जाता था और दूसरी ओर देखने लगता था।

(क) उपर्युक्त गद्यांश के लेखक का नाम लिखिए।

1

(ख) गद्यांश के आधार पर बहादुर के स्वभाव और बातचीत करने के तरीके की विशेषताएँ लिखिए।

2

(ग) लेखक के मन में बहादुर से बात करने की इच्छा होने के बाद भी वे जान-बूझकर गंभीर क्यों हो जाते थे?

2

अथवा

उसने अपने चारों ओर देखकर कहा— "मेरा शयनागार सोने का है" और वह पंखों में मुँह छिपाकर सोने जा रही थी कि एक पानी की बड़ी-सी बूंद टप से उस पर गिर पड़ी।

"ताज्जुब है," उसने कहा, "आकाश में एक भी बादल नहीं है— तारे साफ़ चमक रहे हैं— फिर भी पानी बरस रहा है!"

इतने में दूसरी बूंद गिरी।

(क) गौरैया ने सोने जाने से पहले ऐसा क्यों कहा कि उसका शयनागार सोने का है?

1

(ख) गौरैया के मन में उठने वाले आश्चर्य और राजकुमार के आँसुओं के रहस्य को स्पष्ट कीजिए।

2

34. निम्नलिखित अवतरण की सप्रसंग व्याख्या कीजिए:

5

"क्या बात है?" — मैंने पूछा।

"बहादुर भाग गया।"

"भाग गया! क्यों?"

"पता नहीं! सिल हाथ से छूटकर गिर गई और दो टुकड़े हो गए। शायद इसी डर से भाग गया। क्या बताऊँ, मेरी किस्मत में आराम ही नहीं—"

अथवा

"गौरैया! गौरैया! सिर्फ आज रात को तुम मेरा काम कर दो। बच्चा प्यासा है— उदास भी है।"

"उँह! मुझे बच्चों से ज़रा भी स्नेह नहीं है!" गौरैया ने कहा, "पिछले वसंत में दो बच्चे रोज़ आकर मुझे ढेले मारा करते थे। यद्यपि मुझे चोट नहीं लगी, मैं बहुत तेज़ उड़ती हूँ, किंतु यह बड़ी ही अपमानजनक बात है।"

मगर, राजकुमार इतना उदास था कि गौरैया को दया आ गई।

"यहाँ बहुत सर्दी पड़ने लगी, लेकिन कोई बात नहीं, मैं आज तुम्हारा काम कर दूँगी।"

"धन्यवाद, नन्हीं गौरैया!" राजकुमार ने कहा।

35. निम्नलिखित गद्यांश का सार एक-तिहाई शब्दों में लिखिए :

5

संसार में सभी पदार्थ प्रकृति की देन हैं। उन्हें मानव ने उसी अवस्था में ग्रहण किया है। उन्हीं के द्वारा प्रकृति का यह चक्र गतिशील रहता है। परंतु कुछ पदार्थ जो मनुष्य द्वारा निर्मित हैं, प्लास्टिक भी उनमें से एक है जो आजकल पर्यावरण के लिए चिंता का कारण बना हुआ है। प्लास्टिक के आविष्कार ने दुनिया को रंग-बिरंगा और आकर्षक बना दिया है। घर का सारा फ़र्नीचर, वाहन, खिलौने, दरवाजे-सब पर प्लास्टिक ने अपना साम्राज्य स्थापित कर दिया है। एक भी ऐसा घर नहीं मिलेगा जहाँ प्लास्टिक की बनी वस्तुओं का उपयोग न होता हो। पहले कागज और कपड़े का उपयोग होता था। पहले कागज और कपड़े के लिफ़ाफ़े फट जाया करते थे परंतु प्लास्टिक के आ जाने से मानव जीवन सुखद हो गया है। तरल पदार्थ से लेकर भारी-भरकम सामानों की पैकिंग प्लास्टिक से बने थैले-थैलियों में होने लगी है। यह सुविधाजनक साधन है। इसका सबसे बड़ा दोष यह है कि यह घुलनशील नहीं है। इससे पर्यावरण को बहुत हानि पहुँच रही है। इसलिए सरकार इसके प्रयोग पर प्रतिबंध लगा रही है। इसका प्रयोग करने वालों पर जुर्माना लगाने का भी निर्णय लिया गया है। इसका प्रयोग बंद करके पर्यावरण की रक्षा करने में हमें सहायक बनना चाहिए।

36. अपने क्षेत्र में मच्छरों के प्रकोप का वर्णन करते हुए उचित कार्यवाही करने के लिए स्वास्थ्य अधिकारी को पत्र लिखिए।

5

मेडिकल परीक्षा में उत्तीर्ण होने पर अपने बड़े भाई को बधाई-पत्र लिखिए।

37. निम्नलिखित में से किसी एक विषय पर लगभग 300 शब्दों में निबंध लिखिए :

7

(क) भारत की सांस्कृतिक एकता

(ख) नैतिक मूल्यों के उत्थान में शिक्षक की भूमिका

(ग) मधुर वचन है औषधि

(घ) बाढ़ का विनाशकारी दृश्य